

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
ఏకత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత దిగ్విజయపర్వణి

ఏకత్రింశోఽ ధ్యాయః

వైశంపాయన ఉవాచ

తతో రత్నాన్యూపాదాయ పురం భోజకటం యయౌ ।

తత్ర యుద్ధమభూద్రాజన్ దివసద్వయమచ్యుత ॥ 31-11 ॥

స విజిత్య దురాధర్షం భీష్మకం మాద్రినందనః ।

కోసలాధిపతిం చైవ తథా వేణాతటాధిపమ్ ॥ 31-12 ॥

కాంతారకాంశ్చ సమరే తథా ప్రాక్కోసలాన్ నృపాన్ ।

నాటకేయాంశ్చ సమరే తథా హేరంబకాన్ యుధి ॥ 31-13 ॥

మారుధం చ వినిర్జిత్య రమ్యగ్రామమథో బలాత్ ।

నాచీనానర్బుకాంశ్చైవ రాజ్జశ్చైవ మహాబలః ॥ 31-14 ॥

తాంస్తానాటవికాన్ సర్వాన్ అజయత్ పాండునందనః ।

వాతాధిపం చ నృపతిం వశే చక్రే మహాబలః ॥ 31-15 ॥

పులిందాంశ్చ రణే జిత్వా యయౌ దక్షిణతః పురః ।

యుయుధే పాండ్యరాజేన దివసం నకులానుజః ॥ 31-16 ॥

తం జిత్వా స మహాబాహుః ప్రయయౌ దక్షిణాపథమ్ ।

గుహామాసాదయామాస కిష్కింధాం లోకవిశ్రుతామ్ ॥ 31-17 ॥

తత్ర వానరరాజాభ్యాం మైందేన ద్వివిదేన చ ।

యుయుధే దివసాన్ సప్త న చ తౌ వికృతిం గతౌ ॥ 31-18 ॥

తతస్తుష్టౌ మహాత్మానౌ సహదేవాయ వానరౌ ।

ఊచతుశ్చైవ సంహృష్టౌ ప్రీతిపూర్వమిదం వచః ॥ 31-19 ॥

గచ్ఛ పాండవశార్దూల రత్నాన్యాదాయ సర్వశః ।

అవిఘ్నమస్తు కార్యాయ ధర్మరాజాయ ధీమతే ॥ 31-20 ॥

తతో రత్నాన్యూపాదాయ పురీం మాహిష్మతీం యయౌ ।

తత్ర నీలేన రాజ్ఞా సః చక్రే యుద్ధం నరర్షభః ॥ 31-21 ॥

పాండవః పరవీరఘ్నః సహదేవః ప్రతాపవాన్ ।

తతోఽస్య సుమహద్భుద్ధమ్ ఆసీద్భీరుభయంకరమ్ ॥ 31-22 ॥

పైన్యక్షయకరం చైవ ప్రాణానాం సంశయావహమ్ ।

చక్రే తస్య హి సాహాయ్యం భగవాన్ హవ్యవాహనః ॥ 31-23 ॥

తతో రథా హయా నాగాః పురుషాః కవచాని చ ।

ప్రదీప్తాని వ్యదృశ్యంత సహదేవబలే తదా ॥ 31-24 ॥

తతః సుసంభ్రాంతమనాః బభూవ కురునందనః ।

నోత్తరం ప్రతివక్తుం చ శక్తోఽభూజ్జనమేజయ ॥ 31-25 ॥

ఇతి శ్రీమహాభారతే నభాపర్వాంతర్గత దిగ్విజయపర్వణి

ఏకత్రింశాధ్యాయే పంచదశశ్లోకాః



సుభాషితమ్

తీకారో దైత్యనాశాయ ధకారో మోక్షసాధనమ్ ।

అక్షరద్వయసంయుక్తం తీర్థనామ సహెలాచ్యతే ॥

ఆజన్మకృతపాపానాం ప్రాయశ్చిత్తం యదీచ్ఛసి ।

సాలగ్రామశిలావారి పాపహారి నిషేవ్యతామ్ ॥

శ్రీవేంకటేశ్వరస్వామి వారి

గోవిందనామావళి

అథ క్షమప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం
న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం
లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

